

Ýerçeken

Category: Goşgular, Kitapcy

написано kitapcy | 23 января, 2025

Ýerçeken ÝERÇEKEN



Näçe gezek diýdim:

«Aýryl, ýerçeken».

Saňa näçe sapar «Ýit, ýok bol!» diýdim.

Aýrylmadyň.

Gitmediň.

Bürmek bolup ýapyşdyň.

«Yzyndan gal» diýip, näçe ýalbardym.

«Agam meni paltalar» diýp, agladym.

Kölegäme döndüň.

Sakyrta bolduň.

Diýdim:

«Diliňi çek, maňa lak atma».

Diýdim:

«Eliňi çek, masgara etme».

Müňläp ýol-ýoda bar bu giň jahanda –
Senden sowlup geçere ýol tapmadym.
Özelendim.
Näçe gaýra «ýok» diýdim.
Sülük bolup ýelmeşdiň...
Ahyr bir gün daş bagladym ýüregme.
Gözüm ýumdum.
Başym saldym etegme.
Agamyň paltasyn taşladym guýa.
Saňa-da «Bolýa» diýdim...

Senem gitdiň jähennemiň bazarna.
Taşlap gitdiň,
Gaçyp gitdiň – parhy nä?!
Müňläp ýol-ýoda bar bu giň jahanda –
Özüň-ä däl,
Aýak yzyň görnenok.
Diňe umyt maňa teselli berýär:
Belki, seni ýer çekendir, ýerçeken?

Şiraly NURMYRAT. Goşgular